



Kunsill
tal-Unjoni Ewropea

Brussell, 31 ta' Lulju 2023
(OR. en)

12257/23

Fajl Interistituzzjonali:
2023/0291(NLE)

FISC 171
ECOFIN 811

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	28 ta' Lulju 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 463 final
Sugġett:	Proposta għal DEĊIŻJONI TA' IMPLIMENTAZZJONI TAL-KUNSILL li temenda d-Deċiżjoni ta' Implimentazzjoni (UE) 2018/485 fir-rigward ta' estensjoni tal-awtorizzazzjoni biex id-Danimarkatkompli tapplika miżura speċjali ta' deroga mill-Artikolu 75 tad-Direttiva 2006/112/KE dwar is-sistema komuni ta' taxxa fuq il-valur miżjud

Id-delegazzjonijiet isibu mehmuz id-dokument COM(2023) 463 final.

Mehmuz: COM(2023) 463 final



IL-KUMMISSJONI
EWROPEA

Brussell, 28.7.2023
COM(2023) 463 final

2023/0291 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deciżjoni ta' Implimentazzjoni (UE) 2018/485 fir-rigward ta' estensjoni tal-awtorizzazzjoni biex id-Danimarkatkompli tapplika miżura speċjali ta' deroga mill-Artikolu 75 tad-Direttiva 2006/112/KE dwar is-sistema komuni ta' taxxa fuq il-valur miżjud

MEMORANDUM TA' SPJEGAZZJONI

Skont l-Artikolu 395 tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹ ("id-Direttiva tal-VAT"), il-Kunsill, li jaġixxi unanimament fuq proposta mill-Kummissjoni, jista' jawtorizza li kwalunkwe Stat Membru jintroduci miżuri speċjali għal deroga mid-dispożizzjonijiet ta' dik id-Direttiva, sabiex jissimplifika l-proċedura tal-gbir tat-taxxa fuq il-valur miżjud (VAT) jew sabiex jipprevjeni ċertu tipi ta' evażjoni jew evitar tat-taxxa.

Permezz ta' ittra rreġistrata mal-Kummissjoni fil-21 ta' Marzu 2023, id-Danimarka talbet l-awtorizzazzjoni biex tkompli tapplika skema b'rata fissa għall-użu privat ta' vetturi kummerċjali ħfief b'piż totali awtorizzat ta' mhux aktar minn tliet tunnelli, li ġew irreġistrati biss għall-użu tan-negozju, u b'hekk l-applikazzjoni tiġi estiża għall-miżura speċjali mogħtija mid-Deċiżjoni ta' Implimentazzjoni tal-Kunsill (UE) 2018/485² li tidderoga mill-Artikolu 75 tad-Direttiva tal-VAT.

Permezz ta' ittra li ġgħib id-data tat-3 ta' Mejju 2023, f'konformità mal-Artikolu 395(2) tad-Direttiva tal-VAT, il-Kummissjoni infurmat lill-Istati Membri l-oħra, għajr l-Irlanda u l-Polonja, bit-talba tad-Danimarka. L-Irlanda u l-Polonja ġew infurmati bit-talba tad-Danimarka permezz ta' ittra li ġgħib id-data tal-4 ta' Mejju 2023. Permezz ta' ittra li ġgħib id-data tal-5 ta' Mejju 2023, il-Kummissjoni nnotifikat lid-Danimarka li kellha l-informazzjoni kollha meħtieġa biex tikkunsidra t-talba.

1. KUNTEST TAL-PROPOSTA

• Raġunijiet u objettivi tal-proposta

Sabiex tissimplifika l-gbir tal-VAT u tiġġieled kontra l-evażjoni tat-taxxa, fl-2011 id-Danimarka talbet miżura speċjali li tippermetti l-introduzzjoni ta' skema b'rata fissa għall-użu privat ta' vetturi kummerċjali ħfief b'piż totali awtorizzat ta' mhux aktar minn tliet tunnelli li jkunu ġew irreġistrati biss għall-użu tan-negozju. It-talba giet approvata bid-Deċiżjoni ta' Implimentazzjoni tal-Kunsill 2012/447/UE tal-24 ta' Lulju 2012³. Id-Danimarka talbet estensjoni tal-miżura speċjali tliet darbiet, li ġew approvati bid-Deċiżjoni ta' Implimentazzjoni tal-Kunsill (UE) 2015/992 tad-19 ta' Ġunju 2015⁴, bid-Deċiżjoni ta' Implimentazzjoni tal-Kunsill (UE) 2018/485 tad-19 ta' Marzu 2018 u bid-Deċiżjoni ta' Implimentazzjoni tal-Kunsill 2020/1088 tat-22 ta' Lulju 2020 li temenda d-Deċiżjoni ta' Implimentazzjoni (UE) 2018/485⁵. Id-Deċiżjoni ta' Implimentazzjoni (UE) 2018/445 għandha tiskadi fil-31 ta' Diċembru 2023.

¹ ĠU L 347, 11.12.2006, p. 1.

² Id-Deċiżjoni ta' Implimentazzjoni tal-Kunsill (UE) 2018/485 tad-19 ta' Marzu 2018 li tawtorizza lid-Danimarka biex tapplika miżura speċjali li tidderoga mill-Artikolu 75 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 81, 23.3.2018, p. 13–14), kif emendata bid-Deċiżjoni ta' Implimentazzjoni tal-Kunsill (UE) 2020/1088 tat-22 ta' Lulju 2020 (ĠU L 239, 24.7.2020, p. 14–15).

³ Id-Deċiżjoni ta' Implimentazzjoni tal-Kunsill tal-24 ta' Lulju 2012 li tawtorizza lid-Danimarka sabiex tintroduci miżura speċjali li tidderoga mill-Artikolu 75 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 202, 28.7.2012, p. 24–25).

⁴ Id-Deċiżjoni ta' Implimentazzjoni tal-Kunsill (UE) 2015/992 tad-19 ta' Ġunju 2015 li tawtorizza lid-Danimarka sabiex tintroduci miżura speċjali li tidderoga mill-Artikolu 75 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 159, 25.6.2015, p. 66–67).

⁵ Id-Deċiżjoni ta' Implimentazzjoni tal-Kunsill (UE) 2020/1088 tat-22 ta' Lulju 2020 li temenda d-Deċiżjoni ta' Implimentazzjoni (UE) 2018/485 li tawtorizza lid-Danimarka tapplika miżura speċjali li tidderoga mill-Artikolu 75 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 239, 24.7.2020, p. 14–15).

Mingħajr tali miżura speċjali, il-leġiżlazzjoni Daniża timplika li kwalunkwe użu privat ta' tali vettura rreġistrata biss għal finijiet ta' negozju, ikollu bhala konsegwenza li l-persuna taxxabbli titlef għalkollox id-dritt għat-tnaqqis tal-VAT fuq il-kost tax-xiri tal-vettura. Id-Danimarka tagħmel użu minn dispożizzjoni “standstill” skont l-Artikolu 176 tad-Direttiva tal-VAT fir-rigward tat-tnaqqis tal-VAT fuq il-kostijiet tax-xiri u dawk operazzjonali ta' vetturi kummerċjali ħfief b'piz awtorizzat ta' mhux iktar minn tliet tunnelli. Jekk negozju jirreġistra tali vettura kummerċjali ħafifa għal finijiet ta' negozju biss, ikun awtorizzat li jnaqqas il-VAT kollha fuq ix-xiri tal-vettura kif ukoll il-kostijiet operazzjonali. Madankollu, in-negozju li jirreġistra vettura kummerċjali ħafifa kemm għall-użu kummerċjali kif ukoll għal dak personali, mhux awtorizzat li jnaqqas il-VAT fuq il-kost tax-xiri, iżda jkun jista' jnaqqas għalkollox il-VAT fuq il-kostijiet operazzjonali tal-vettura.

Is-sistema Daniża kif deskritta hawn fuq tista' tkun ikkumplikata u tiswa ġmielha biex tiġi amministrata, kemm għall-persuna taxxabbli kif ukoll għall-amministrazzjoni tat-taxxa. Għalhekk id-Danimarka talbet li tibqa' tapplika proċedura simplifikata kif mogħtija qabel bid-Deċiżjoni ta' Implimentazzjoni tal-Kunsill (UE) 2018/485, li l-validità tagħha ġiet estiza bid-Deċiżjoni ta' Implimentazzjoni tal-Kunsill 2020/1088.

Skont l-Artikolu 75 tad-Direttiva tal-VAT, meta merkanzija li tiffirma parti mill-assi ta' negozju tintuża għal finijiet privati, l-ammont taxxabbli biex tiġi ddeterminata l-VAT dovuta għandu jkun il-kost kollu għall-persuna taxxabbli tal-provvediment tas-servizzi. Is-sistema ta' rata fissa li tintuża fid-Danimarka tista' tintuża minn persuna taxxabbli għal massimu ta' għoxrin jum kull sena kalendarja. Skont din is-sistema, il-persuna taxxabbli thallas tariffa kuljum għall-użu privat tal-vettura. L-ammont b'rata fissa li għandu jithallas kuljum għall-użu tal-vettura għal finijiet privati huwa DKK 40, u jkopri biss il-VAT. Dan l-ammont gie stabbilit mill-Gvern Daniż abbażi ta' analizi tal-istatistiċi nazzjonali. Skont leġiżlazzjoni nazzjonali separata, ikun meħtieġ hlas simili biex ikopri t-taxxa tad-dhul meta tiġi skrappjata karożza tal-kumpanija, flimkien ma' soprataxxa fuq it-taxxa taċ-ċirkolazzjoni. Jekk persuna taxxabbli tuża l-vettura għal finijiet privati għal aktar minn għoxrin jum f'sena kalendarja, japplikaw ir-regoli “standstill” attwali, u l-persuna taxxabbli titlef għalkollox id-dritt għat-tnaqqis mill-kostijiet tax-xiri tal-vettura.

L-awtoritajiet Daniżi żviluppaw sistema elettronika fejn persuni taxxabbli jistgħu jhallsu r-rata fissa ta' kuljum, online jew permezz ta' applikazzjoni tal-mobile. Fil-waqt tal-hlas, il-persuna taxxabbli tirċievi “vawċer ta' ġurnata” permezz ta' evidenza dokumentata li l-VAT tkun thallset. L-awtoritajiet iqisu li s-sistema tissimplifika l-obbligi ta' kontabbiltà għall-persuni taxxabbli kif ukoll id-dmir tal-awtoritajiet tat-taxxa li jimponu u jiġbru t-taxxa.

Il-proċedura simplifikata hija fakultattiva. Għalhekk, il-persuna taxxabbli xorta tkun tista' tirreġistra l-vettura kummerċjali ħafifa tagħha kemm għall-użu tan-negozju kif ukoll għall-użu privat jekk dan ikun jaqbel fiċ-ċirkostanzi tagħha.

Kif mitlub mill-Artikolu 3 tad-Deċiżjoni ta' Implimentazzjoni tal-Kunsill (UE) 2018/485, id-Danimarka ressqet rapport dwar ir-reviżjoni tal-miżura flimkien mat-talba għall-estensjoni. Skont l-awtoritajiet Daniżi, il-proċedura ssimplifikata ħadmet tajjeb hafna fl-aħħar snin u għandhom raġunijiet tajbin biex ikompli b'tali proċedura.

Għalhekk, jixraq li d-Danimarka tkun awtorizzata tkompli tapplika l-miżura speċjali sal-31 ta' Diċembru 2026.

- **Konsistenza mad-dispożizzjonijiet eżistenti fil-qasam ta' politika**

L-Artikolu 176 tad-Direttiva tal-VAT jistipula li l-Kunsill għandu jiddetermina n-nefqa li fir-rigward tagħha ma tistax titnaqqas il-VAT. Sa dak iż-żmien, hija tawtorizza li ISTATI Membri jżommu l-esklużjonijiet previsti fil-ligijiet nazzjonali tagħhom fl-1 ta' Jannar 1979. Għaldaqstant, hemm għadd ta' dispożizzjonijiet "standstill" li jirrestringu d-dritt għal tnaqqis marbut mal-karozzi tal-passiġġieri.

Minkejja l-inizjattivi preċedenti biex jiġu stabbiliti regoli li skonthom il-kategoriji tan-nefqa jistgħu jkunu soġġetti għal restrizzjoni fuq id-dritt għat-tnaqqis⁶, din il-miżura speċjali hija xierqa sakemm jiġu armonizzati dawn ir-regoli fil-livell tal-UE.

2. BAŻI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

L-Artikolu 395 tad-Direttiva tal-VAT.

- **Sussidjarjetà (għall-kompetenza mhux esklużiva)**

Meta titqies id-dispożizzjoni tad-Direttiva tal-VAT li fuqha hija bbażata l-proposta, il-proposta hija fil-kompetenza esklużiva tal-Unjoni Ewropea. Għalhekk, il-prinċipju tas-sussidjarjetà ma japplikax.

- **Proporzjonalità**

Id-Deciżjoni tikkonċerna awtorizzazzjoni mogħtija lil Stat Membru wara talba tiegħu stess u ma tikkostitwix ebda obbligu.

Minhabba l-kamp ta' applikazzjoni limitat tal-miżura speċjali, hija proporzjonata mal-għan segwit, jiġifieri biex jiġu ssimplifikati l-obbligi tal-VAT u l-gbir tal-VAT, kif ukoll tigi miġġielda l-evazzjoni tat-taxxa.

- **Għażla tal-istrument**

L-istrument propost huwa Deciżjoni ta' Implimentazzjoni tal-Kunsill.

Skont l-Artikolu 395 tad-Direttiva tal-VAT, huwa possibbli li tingħata deroga mir-regoli komuni tal-VAT biss bl-awtorizzazzjoni tal-Kunsill, li jaġixxi b'mod unanimu fuq proposta tal-Kummissjoni. Deciżjoni ta' Implimentazzjoni tal-Kunsill hija l-aktar strument xieraq minhabba li tista' tigi indirizzata lil Stat Membru individwali.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATTI

- **Konsultazzjonijiet mal-partijiet ikkonċernati**

Ma saret l-ebda konsultazzjoni mal-partijiet ikkonċernati. Il-proposta attwali hija bbażata fuq talba li saret mid-Danimarka u tikkonċerna biss lil dan l-Istat Membru partikolari.

⁶ COM (2004) 728 final - Proposta għal Direttiva tal-Kunsill li temenda d-Direttiva 77/388/KEE bl-għan li jiġu ssimplifikati l-obbligazzjonijiet tat-taxxa fuq il-valur miżjud (GU C 24, 29.1.2005, p.10) irtirata fil-21 ta' Mejju 2014 (GU C 153 21. 05. 2014, p. 3)

- **Ġbir u użu tal-gharfien espert**

Ma kienx hemm bżonn ta' gharfien espert estern.

- **Valutazzjoni tal-impatt**

Il-proposta tfasslet biex tiġġieled kontra l-evazzjoni tal-VAT u biex tissimplifika l-proċedura ta' impożizzjoni tat-taxxa, u għaldaqstant għandha impatt pożittiv potenzjali fuq in-negozji kif ukoll fuq l-amministrazzjonijiet. Id-Danimarka identifikat is-soluzzjoni bħala miżura xierqa. Id-Danimarka ressqet ir-rapport dwar ir-reviżjoni tal-miżura li skontu l-proċedura ssimplifikata kienet tadjeb hafna fl-aħħar snin u hemm raġunijiet tajbin biex ikomplu b'tali proċedura.

Skont id-*data* mressqa mid-Danimarka, fl-2020, fl-2021 u fl-2022 rispettivament, inbiegħu 33 100, 40 000 u 43 500 vawċer ta' ġurnata għal DKK 225, li minnhom il-VAT kienet tammonta għal DKK 40 kull vawċer ta' ġurnata mibjugħ. Dan ifisser li l-miżura ttehdet minn għadd dejjem jikber ta' persuni taxxabbli.

- **Drittijiet fundamentali**

Il-proposta ma għandhiex konsegwenzi għall-protezzjoni tad-drittijiet fundamentali.

4. IMPLIKAZZJONIJIET BAĠITARJI

Il-miżura mhi se jkollha l-ebda impatt negattiv fuq ir-riżorsi proprji tal-Unjoni akkumulati mill-VAT.

5. ELEMENTI OHRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Il-proposta fiha klawżola ta' estinzjoni; skadenza awtomatika stabbilita għall-31 ta' Diċembru 2026.

F'każ li d-Danimarka tikkunsidra estensjoni tal-miżura speċjali lil hinn mill-31 ta' Diċembru 2026, jenhtieg li jintbagħat rapport lill-Kummissjoni li jinkludi r-rieżami tal-miżura flimkien mat-talba għal estensjoni sa mhux aktar tard mill-31 ta' Marzu 2026.

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni ta' Implimentazzjoni (UE) 2018/485 fir-rigward ta' estensjoni tal-awtorizzazzjoni biex id-Danimarkatkompli tapplika miżura speċjali ta' deroga mill-Artikolu 75 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1) tagħha,

Wara li kkunsidra l-proposta tal-Kummissjoni Ewropea,

Billi:

- (1) Permezz tad-Deċiżjoni ta' Implimentazzjoni tal-Kunsill (UE) 2018/485², id-Danimarka giet awtorizzata tapplika miżura speċjali li tidderoga mill-Artikolu 75 tad-Direttiva 2006/112/KE ("il-miżura speċjali") biex tapplika skema b'rata fissa għall-użu privat ta' vetturi kummerċjali b'piz totali awtorizzat ta' mhux aktar minn tliet tunnelli li jkunu ġew irregistrati biss għan-negozju. Il-miżura speċjali awtorizzata bid-Deċiżjoni ta' Implimentazzjoni (UE) 2018/485 se tiskadi fl-31 ta' Diċembru 2023.
- (2) Permezz ta' ittra rreġistrata mal-Kummissjoni fil-21 ta' Marzu 2023, id-Danimarka talbet awtorizzazzjoni f'konformità mal-Artikolu 395(2), l-ewwel subparagrafu, tad-Direttiva 2006/112/KE biex tkompli tapplika l-miżura speċjali lil hinn mill-31 ta' Diċembru 2023.
- (3) Permezz ta' ittri li jgħibu d-dati tat-3 ta' Mejju 2023 u tal-4 ta' Mejju 2023, il-Kummissjoni bagħtet it-talba mressqa mid-Danimarka lill-Istati Membri l-oħra f'konformità mal-Artikolu 395(2), it-tieni subparagrafu, tad-Direttiva 2006/112/KE. Permezz ta' ittra li ggħib id-data tal-5 ta' Mejju 2023, il-Kummissjoni nnotifikat lid-Danimarka li kellha l-informazzjoni kollha meħtieġa biex tqis it-talba.
- (4) Jekk din il-miżura speċjali tibqa' tkun applikata, il-persuni taxxabbli li jkunu rreġistraw vettura għal finijiet ta' negozju biss, ikunu jistgħu jużaw il-vettura għal finijiet privati, u jkunu jistgħu jikkalkulaw l-ammont taxxabbli tal-provvista preżunta ta' servizzi skont l-Artikolu 75 tad-Direttiva 2006/112/KE abbażi ta' rata fissa ta' kuljum, mingħajr ma jtilfu d-dritt tagħhom li jnaqqsu l-VAT imħallsa fuq il-kost tax-xiri tal-vettura.
- (5) Madankollu, jenħtieġ li dak il-metodu ta' kalkolu ssimplifikat ikun limitat għal 20 jum ta' użu għal finijiet privati għal kull sena kalendarja.

¹ ĠU L 347, 11.12.2006, p. 1.

² Id-Deċiżjoni ta' Implimentazzjoni tal-Kunsill (UE) 2018/485 tad-19 ta' Marzu 2018 li tawtorizza lid-Danimarka biex tapplika miżura speċjali li tidderoga mill-Artikolu 75 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 81, 23.3.2018, p. 13).

- (6) Skont l-informazzjoni pprovduta mid-Danimarka fit-talba tagħha, is-sitwazzjoni fattwali li ġġustifikat l-applikazzjoni tal-miżura speċjali ma nbidlitx. Flimkien mat-talba, id-Danimarka ppreżentat rapport lill-Kummissjoni li jirrevedi l-ammont b'rata fissa li għandu jithallas kuljum għall-użu tal-vettura għal finijiet privati. Skont dak ir-rapport, id-Danimarka ssostni li l-ammont ta' VAT li jista' jingabar kuljum jibqa' DKK 40.
- (7) Id-Danimarka tindika li l-miżura speċjali hadmet tajjeb hafna f'dawn l-aħħar snin u ġiet adottata minn għadd dejjem akbar ta' persuni taxxabbli. Id-Danimarka ssostni wkoll li l-miżura speċjali għandha l-għan li tissimplifika l-obbligi tal-VAT tal-persuni taxxabbli li okkażjonalment jużaw, għal finijiet privati, vettura li kienet irregistrata biss għal finijiet ta' negozju, u b'hekk tiġi ssimplifikata l-proċedura għall-ġbir tal-VAT. Madankollu, jibqa' possibbli li persuna taxxabbli tagħzel li tirregistra vettura kummerċjali hafifa għall-użu kemm għal finijiet ta' negozju kif ukoll għal daww privati. Meta tagħmel hekk, il-persuna taxxabbli titlef id-dritt li tnaqqas il-VAT imħallsa fuq il-kost tax-xiri tal-vettura iżda ma jkollhiex l-obbligu li thallas imposta ta' kuljum għal kwalunkwe użu għal finijiet privati.
- (8) L-awtorizzazzjoni ta' miżura li tiżgura li persuna taxxabbli li okkażjonalment tuża, għal finijiet privati, vettura rregistrata biss għal finijiet ta' negozju ma tkunx imċaħħda mid-dritt shiħ tat-tnaqqis tal-VAT tal-input fuq dik il-vettura hija konsistenti mar-regoli ġenerali dwar it-tnaqqis kif stabbiliti bid-Direttiva 2006/112/KE.
- (9) Għalhekk jixraq li din l-awtorizzazzjoni stabbilita fid-Deciżjoni ta' Implimentazzjoni (UE) 2018/485 tiġi estiża. L-estensjoni tal-awtorizzazzjoni jenhtieg li tkun limitata biż-żmien biex tkun tista' ssir evalwazzjoni tal-effettività u l-adegwatezza tal-miżura speċjali. Għaldaqstant, jenhtieg li l-awtorizzazzjoni tiskadi fil-31 ta' Diċembru 2026.
- (10) Fil-każ li d-Danimarka titlob estensjoni oħra tal-miżura speċjali lil hinn mill-31 ta' Diċembru 2026, jenhtieg li tippreżenta rapport lill-Kummissjoni flimkien mat-talba għal estensjoni sal-31 ta' Marzu 2026.
- (11) Jitqies li l-estensjoni tal-miżura speċjali jkollha biss effett negligibbli fuq l-ammont kumplessiv tad-dhul mill-VAT miġbur fl-istadju tal-konsum finali u ma jkollha l-ebda effett negattiv fuq ir-riżorsi proprji tal-Unjoni dovuti mill-VAT.
- (12) Għalhekk, id-Deciżjoni ta' Implimentazzjoni (UE) 2018/485 jenhtieg li tiġi emendata skont dan,

ADOTTA DIN ID-DECIŻJONI:

Artikolu 1

Fl-Artikolu 3 tad-Deciżjoni ta' Implimentazzjoni (UE) 2018/485, it-tieni u t-tielet paragrafi huma sostitwiti b'dan li ġej:

“Għandha tapplika mill-1 ta' Jannar 2018 sal-31 ta' Diċembru 2026.

Kwalunkwe talba għall-estensjoni tal-miżura prevista f'din id-Deciżjoni għandha titressaq lill-Kummissjoni sal-31 ta' Marzu 2026 u għandha tiġi akkumpanjata b'rapport li jinkludi rieżami tal-miżura.”.

Artikolu 2

Din id-Deċiżjoni hija indirizzata lir-Renju tad-Danimarka.
Magħmul fi Brussell,

*Għall-Kunsill
Il-President*